

हतनूर अप्पर तापी प्रकल्प, जि. जळगाव अंतर्गत
पुनर्वसित गावठाणांतील नागरी सुविधा कामांस
सुधारित प्रशासकीय मान्यतेसह निधी
मंजुरीबाबत...

महाराष्ट्र शासन
महसूल व वन विभाग
शासन निर्णय क्रमांक: : अर्थसं २०१५/४०१/प्र.क्र.६५/र-८
मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२.
तारीख: : २६/०२/२०१६

वाचा -

- १) शासन परिपत्रक क्रमांक: आरपीए २००८/प्र.क्र.५५०/र-१, दि.१.८.२००९
- २) शासन परिपत्रक क्रमांक: आरपीए ०१११/प्र.क्र.१८/र-१, दि.२८.३.२०११
- ३) शासन निर्णय वित्त विभाग क्रमांक: संकीर्ण- १०.०२/प्र.क्र.१२८/अर्थोपाय, दि.६ जून २००८
- ४) विभागीय आयुक्त, नाशिक आदेश क्र. पुनर्व-९(३)/एसआर-११/२०१० दि. २०/०८/२०१०
- ५) विभागीय आयुक्त, नाशिक आदेश क्र. पुनर्व-९(३)/कावि-२७५४८/जा-३१४५६/११ एसआर
७/११ दि. २९/०६/२०११
- ६) विभागीय आयुक्त, नाशिक आदेश क्र. पुनर्व/कार्या-९(३)/कावि-४२७७६-५०७६३/जा-
५१२२८/११ दि. ०४/११/२०११
- ७) शासन निर्णय महसूल व वन विभाग क्र: अर्थसं २०१४/प्र.क्र.४३/र-८, दि. ११/०८/२०१४
- ८) शासन निर्णय महसूल व वन विभाग क्र: पुनर्व २०१२/प्र.क्र.६०/र-८, दि. १६/०७/२०१३
- ९) शासन निर्णय महसूल व वन विभाग क्र: पुनर्व २०१२/प्र.क्र.६०/र-८, दि. ०३/०३/२०१४
- १०) शासन निर्णय महसूल व वन विभाग क्र: पुनर्व २०१२/प्र.क्र.६०/र-८, दि. ०७/०३/२०१५
- ११) शासन निर्णय महसूल व वन विभाग क्र: अर्थसं २०१४/प्र.क्र.५२ (भाग-२)/र-८,
दि. ३०/०३/२०१५
- १२) शासन निर्णय महसूल व वन विभाग क्र: अर्थसं २०१४/प्र.क्र.२८/र-८, दि. २१/०५/२०१४
- १३) शासन निर्णय महसूल व वन विभाग क्र: अर्थसं २०१४/प्र.क्र.२८/र-८, दि. २५/०८/२०१४
- १४) शासन परिपत्रक वित्त विभाग क्र.अर्थसं-२०१५/प्र.क्र.८५/२०१३/अर्थ-३, दि.१७/०४/२०१५
- १५) शासन परिपत्रक वित्त विभाग क्र.अंदाज-२०१३/प्र.क्र.८५/२०१३/अर्थ-३, दि.३०/०४/२०१५
- १६) शासन निर्णय महसूल व वन विभाग क्र.विअप्र.२०१३/प्र.क्र.३०/२०१३ विनियम भाग-२,
दि.१७/०४/२०१५
- १७) शासन निर्णय महसूल व वन विभाग क्र.बीयुडी-२०१५/४७०१/प्र.क्र.१०९/ब-
१, दि.२१/०४/२०१५

प्रस्तावना -

हतनूर अप्पर तापी प्रकल्प, ता. भुसावळ, जि. जळगाव अंतर्गत जळगाव जिल्ह्यातील रावेर,
मुक्ताईनगर व भुसावळ तालुक्यातील पुनर्वसित गावठाणांतील ३९ नागरी सुविधा कामांच्या रक्कम

रु.४,०८,५४,९६१/- किमतीच्या अंदाजपत्रकांना विभागीय आयुक्त, नाशिक यांनी संदर्भाधिन क्र. ४ ते ६ च्या आदेशान्वये प्रशासकीय मान्यता प्रदान केली होती. सदर नागरी सुविधा कामांवरील ११.५६% भाववाढ लक्षात घेऊन रु. ४,४०,०२,०००/- एवढ्या रक्कमेस संदर्भाधिन क्र. ७ अन्वये शासन स्तरावरून सुधारित प्रशासकीय मान्यता देण्यात येऊन निधी वितरीत करण्यात आला आहे. तदनंतर सदर प्रकल्पांतर्गत रावेर, मुक्ताईनगर व भुसावळ तालुक्यातील ११६+४९+८=१७३ नागरी सुविधा कामांना संदर्भाधिन अ.क्र. ८,१२ व १३ अन्वये प्रशासकीय मान्यता देण्यात आली असून, अ.क्र. ८ अन्वये देय प्रशासकीय मान्यता प्राप्त नागरी सुविधा कामांना संदर्भाधिन अ.क्र ९ ते ११ अन्वये सन २०१३-२०१४ व सन २०१४-२०१५ या वित्तीय वर्षात निधी वितरीत करण्यात आला आहे. तथापि, सदर कामांपैकी काही नागरी सुविधा कामे ही विविध अडचणींमुळे सुरु करता आली नसल्याने, सदर कामांकरिता प्राप्त निधी संदर्भ क्र. १२ व १३ अन्वये देय प्रशासकीय मान्यतांनुसार सुरु करण्यात आलेली कामे निधी अभावी बंद राहून नये म्हणून सदर कामांवर पुर्वसंमतीशिवाय खर्च केला आहे. तसेच काही प्रकरणी निविदा स्विकृतीची कार्यवाही ही सन २०१३-२०१४ व सन २०१४-२०१५ या वर्षामध्ये करण्यात आली असून मुळ प्रशासकीय मान्यता वर्ष व निविदा स्विकृतीचे वर्ष यामध्ये बराच कालावधी उलटल्याने मुळ किमतीपेक्षा अधिक किमतीच्या निविदा स्विकृत करण्यात आल्या आहेत, सदर कामांकरिता महागाईतील वाढीनुसार निविदा अटी/शर्तीन्वये भाववाढ देय असल्याने मुळ प्रशासकीय मान्यता किमतीपेक्षा अधिक निधीची मागणी सदर प्रस्तावान्वये प्रकल्पयंत्रणेने केलेली आहे. त्याअनुषंगाने कार्यकारी अभियंता, जळगाव मध्यम प्रकल्प विभाग क्र. १, जळगाव यांनी एकाच प्रकल्पांतर्गत व एकाच मुख्यलेखाशीर्षांतर्गत केलेल्या निधी वळतेकरणाच्या कार्यवाहीस कार्यांतर मान्यता देण्याची विनंती केली असून सदर प्रकल्पांतर्गत जळगाव जिल्ह्यातील रावेर, मुक्ताईनगर व भुसावळ तालुक्यातील सद्यस्थितीत प्रगतीपथावर असलेल्या नागरी सुविधा कामांची प्रलंबित देयके अदा करण्यासाठी आवश्यक निधी मागणी दि. १५/०२/२०१६ रोजीच्या पत्रान्वये शासनास सादर केली आहे.

शासन निर्णय -

- १) वित्तीय अधिकार नियम पुस्तिका, १९७८ भाग १, उपविभाग (३) अ.क्र.६ मधील परिच्छेद क्र. २७(अ) नुसार मुळ मंजूर अंदाजापेक्षा अधिक रक्कम खर्च व्हायच्या आत सुधारित प्रशासकीय मान्यता देणे आवश्यक असून, सदर सुधारित खर्च मुळ अंदाजित खर्चाच्या १५% आत असल्यास सुधारित प्रशासकीय मान्यता देण्याचे अधिकार प्रशासनिक विभागास आहेत. सदर अधिकारानुसार, सद्यस्थितीत संदर्भाधिन क्र. १२ व १३ अन्वये देण्यात आलेल्या मुळ प्रशासकीय मान्यता रकमेमध्ये निविदा स्वीकृतीमुळे झालेल्या एकत्रित वाढीव रक्कम रु. १८,३३,५९,०६०/- एवढ्या किमतीस सुधारित प्रशासकीय प्रदान करण्यात येत आहे.
- २) तसेच कार्यक्षेत्रीय अडचणींमुळे निधी अन्य नागरी सुविधा कामांवर खर्च करण्यात आला असून सदर वळतेकरणाची कार्यवाही एकाच मुख्य लेखाशीर्षांतर्गत व एकाच प्रकल्पांतर्गत करण्यात आली असल्याने वळतेकरण करून झालेल्या खर्चास व कार्यवाहीस, या आदेशानंतर ज्या कामांकरिता निधी वितरीत करण्यात येईल त्या कामांवरील निधी अन्य कामांवर शासनाच्या पुर्वसंमतीशिवाय वळता करण्यात येणार नाही या अटीच्या अधीन राहून कार्यांतर मान्यता देण्यात येत आहे. सदर मान्यता मुळ वळतेकरणास व

- वळतेकरण करण्यात आलेली रक्कम त्या मुळ प्रशासकीय मान्यतेअंतर्गत असलेली दायित्वे भागविण्यासाठी आवश्यक (सद्यस्थितीत रक्कम रु. ४८१.३६ लक्ष) वळतेकरण करण्यासाठी लागू राहिल.
- ३) हतनुर प्रकल्पांतर्गत जळगाव जिल्ह्यातील रावेर, मुक्ताईनगर व भुसावळ तालुक्यातील नागरी सुविधा कामांसाठी यापुर्वी वेळोवेळी वितरीत निधीपैकी रु. १.४४ लक्ष एवढा निधी सद्यस्थितीत प्रकल्पयंत्रणेकडे अखर्चित/शिल्लक असल्याने, कार्यकारी अभियंता, जळगांव मध्यम प्रकल्प विभाग क्र. १, जळगांव यांनी प्रस्तावित केलेल्या निधी मागणीमधून शिल्लक निधी वगळून उर्वरित रक्कम रु. ५७७.०६ लक्ष तसेच प्रगतीपथावरील कामांसाठी अतिरिक्त रु. १०० लक्ष अग्रीम असा एकूण रु. ६७७.०६ लक्ष एवढा निधी सदर प्रकल्पांतर्गत रावेर, मुक्ताईनगर व भुसावळ तालुक्यातील पुनर्वसित गावांमधील प्रगतीपथावरील नागरी सुविधा कामांसाठी वितरीत करण्यास शासन मान्यता देण्यात येत आहे.
- ४) तदनुसार, शासन निर्णय वित्त विभाग क्र. विअप्र.२०१३/प्र.क्र.३०/१३/ विनियम, भाग-२, दि.१७ एप्रिल २०१५ अनुसार वित्तीय अधिकार नियमपुस्तिका, १९७८ मधील भाग पहिला, उपविभाग तीन अनुक्रमांक ४ परिच्छेद क्र.२७ (२) (अ) अनुसार प्रशासकीय विभागास असलेल्या अधिकारांनुसार, हतनुर अप्पर तापी प्रकल्पांतर्गत जळगाव जिल्ह्यातील रावेर, मुक्ताईनगर व भुसावळ तालुक्यातील पुनर्वसित गावांमधील प्रगतीपथावरील नागरी सुविधा कामांची देयके अदा करण्यासाठी योजनेंतर्गत सन २०१५-२०१६ या वित्तीय वर्षात BDS प्रणालीवर उपलब्ध तरतूदीतून रु. ५७७.०६ लक्ष (रुपये पाचशे सत्याहत्तर लक्ष सहा हजार फक्त) एवढा निधी " मागणी क्रमांक सी, १०-४७०१ मोठे व मध्यम पाटबंधारे प्रकल्पावरील भांडवली खर्च (००) (०३) इतर प्रकल्प, ५३ मोठी बांधकामे (४७०१-एच-७२७) (योजनांतर्गत) (दत्तमत)" या लेखाशीर्षाखाली विभागीय आयुक्त, नाशिक यांना खालील अटीच्या अधिन राहून उपलब्ध करून देण्यात येत आहे. उर्वरित १०० लक्ष एवढा निधी उपरोल्लिखित लेखाशीर्षातून यथाशीघ्र बीडीएसवर उपलब्ध करून देण्यात येईल.
- वित्तीय शिस्तीच्या अनुषंगाने सर्व संबंधितांनी खालील सूचनांची काटेकोरपणे अंमलबजावणी करावी
- १) विभागीय आयुक्त, नाशिक यांनी त्यांना या आदेशान्वये प्राप्त होणारा निधी संबंधित नियंत्रण अधिकारी म्हणून संबंधित अधिक्षक अभियंता, जळगाव पाटबंधारे प्रकल्प मंडळ, जळगांव यांचेकडे अर्थसंकल्प वितरणप्रणाली BDS द्वारे तात्काळ वितरित करावा.
- २) नागरी सुविधा कामांसाठी वितरीत केलेला सदरचा निधी अधिक्षक अभियंता, जळगांव पाटबंधारे प्रकल्प मंडळ, जळगांव यांनी विभागीय आयुक्त, जळगांव विभाग यांचेकडून प्राप्त होताच सदरचा निधी कार्यकारी अभियंता, जळगांव मध्यम प्रकल्प विभाग क्र.१, जळगांव यांचेकडे पतपत्र LOC द्वारे विनाविलंब वितरित करावा.
- ३) नागरी सुविधा कामांसाठी शासनाच्या पुनर्वसन विभागाकडून निधी उपलब्ध करून दिला जात

- असल्याने नागरी सुविधा कामांची देयके अदा करण्यासाठी संबंधित पाटबंधारे विकास महामंडळाकडून कोणतीही परवानगी/मंजूरी घेण्याची आवश्यकता नाही.
- ४) कार्यकारी अभियंता, जळगांव मध्यम प्रकल्प विभाग क्र.१, जळगांव यांनी या आदेशान्वये मंजूर केलेला निधी प्राप्त होताच नागरी सुविधा कामांची प्रलंबित देयके तात्काळ अदा करावीत, तदनुषंगाने पुर्तता केल्यावर पुर्तता अहवाल शासन, विभागीय आयुक्त, नाशिक तसेच संबंधित जिल्हाधिकारी यांना सत्वर सादर करावा.
- ५) या आदेशान्वये मंजूर करण्यात आलेला व प्राप्त झालेला निधी मंजूर कामांवरच खर्च करण्यात यावा व सदर निधी खर्च करताना मंजूर केलेल्या अनुदानापेक्षा कोणत्याही परिस्थितीत जास्त खर्च होणार नाही याची कार्यकारी अभियंता यांनी दक्षता घ्यावी.
- ६) सदरच्या आदेशातील नमूद मुख्यलेखाशीर्ष मागणी क्र.सी-१०, ४७०१, मोठे व मध्यम पाटबंधारे प्रकल्पावरील भांडवली खर्च(००)(०३)इतर प्रकल्प,५३मोठी बांधकामे(४७०१-एच-७२७) (योजनांतर्गत) (दत्तमत) या लेखाशीर्षांतर्गत कोणताही निधी शिल्लक रहाणार नाही अथवा सदर आदेशान्वये प्राप्त होणारा निधी संबंधित यंत्रणेच्या कोणत्याही Operational Bank Account /PLA (स्वीय प्रपंजी खाते) मध्ये जमा करून ठेवण्यात येणार नाही, याची संबंधित यंत्रणेचे अधिक्षक अभियंता व कार्यकारी अभियंता यांनी दक्षता घ्यावी.
- ७) सदरच्या आदेशातील नमूद मुख्यलेखाशीर्ष मागणी क्र.सी-१०, ४७०१, मोठे व मध्यम पाटबंधारे प्रकल्पावरील भांडवली खर्च (००)(०३)इतर प्रकल्प, ५३मोठी बांधकामे(४७०१-एच-७२७)(योजनांतर्गत)(दत्तमत) या लेखाशीर्षांतर्गत एक वर्षापूर्वीचे कोणतेही संक्षिप्त देयक प्रलंबित नाही, याची संबंधित यंत्रणेचे अधिक्षक अभियंता व कार्यकारी अभियंता यांनी दक्षता घ्यावी.
- ८) मुख्यलेखाशीर्ष मागणी क्र. सी-१०, ४७०१, मोठे व मध्यम पाटबंधारे प्रकल्पावरील भांडवली खर्च (००) (०३) इतर प्रकल्प, ५३ मोठी बांधकामे (४७०१-एच-७२७) (योजनांतर्गत) (दत्तमत) या लेखाशीर्षांतर्गत संबंधित संनियंत्रण अधिकारी यांनी होणाऱ्या खर्चाचे स्वतंत्र लेखे ठेवून शासनाच्या प्रचलित लेखा पध्दतीनुसार ते महालेखापाल यांना सादर करावेत. तदनुषंगाने या लेखाशीर्षाखाली होणाऱ्या खर्चाचा ताळमेळ, विनियोजन लेखे इत्यादि कामे संबंधितांनी प्रचलित पध्दतीप्रमाणे करावीत.
- ९) यासंदर्भातील खर्च विवरणपत्रे/ अहवाल शासनास न चुकता सादर करण्यात यावीत. वरील निधीसंबंधित खर्च ताळमेळाची विवरणपत्रे महालेखापाल कार्यालयाच्या Reconciliation Slip सह शासनास न चुकता सादर करावीत.
- १०) संबंधित अधिक्षक अभियंता व संबंधित कार्यकारी अभियंता यांनी या आदेशान्वये वितरीत निधीचे उपयोजन प्रमाणपत्र Utilisation Certificate महालेखापाल कार्यालय,संबंधित जिल्हाधिकारी/ विभागीय आयुक्त/शासनास तातडीने सादर करावीत.

११) यासंदर्भातील लेखाशीर्षाखाली चालू वित्तीय वर्ष सन २०१५-२०१६ मध्ये मंजूर करण्यात आलेल्या निधीच्या अनुषंगाने खर्चाचा विनियोजन लेखा संबंधितांनी विहित कालावधीत शासनास सादर करावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०२२६१७५६४४३६१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(प्र.रा.मुंढे)

कक्ष अधिकारी, महाराष्ट्र शासन

प्रत,

१. विभागीय आयुक्त तथा मुख्य नियंत्रण अधिकारी (पुनर्वसन), नाशिक विभाग, नाशिक
२. उप आयुक्त (पुनर्वसन), नाशिक विभाग, नाशिक
३. जिल्हाधिकारी तथा पुनर्वसन उप संचालक, जळगांव
४. महालेखापाल (लेखा व अनुज्ञेयता) महाराष्ट्र राज्य, मुंबई-१, नागपूर-२ (२ प्रतीत)
५. महालेखापाल (लेखा परीक्षा) महाराष्ट्र राज्य, मुंबई-१, नागपूर-२ (२ प्रतीत)
६. अधिक्षक अभियंता, जळगांव पाटबंधारे प्रकल्प मंडळ, जळगांव.
७. कार्यकारी अभियंता, जळगांव मध्यम प्रकल्प विभाग क्र. १, जळगांव
८. जिल्हा कोषागार अधिकारी, जळगांव
९. वित्त विभाग, कार्यासन व्यय-१०, अर्थसंकल्प-३, मंत्रालय, मुंबई-३२.
१०. जलसंपदा विभाग / मोप्र-२, मंत्रालय, मुंबई-३२.
११. नियोजन विभाग, कार्यासन १४७५, मंत्रालय, मुंबई ३२.
१२. महसूल व वन विभाग, कक्ष अधिकारी ब-१, मंत्रालय, मुंबई ३२.
१३. महसूल व वन विभाग, पी.ए.सी. कार्यासन, मंत्रालय, मुंबई ३२
१४. निवडनस्ती र-८, कार्यासन, महसूल व वन विभाग, मंत्रालय, मुंबई-३२.